



## **Виолета Сековска**

Магла од прашина  
топот на коњите,  
царска војска –  
царска држава,  
Цар ја предводи.

Мажи силни,  
мажи стројни,  
мажи умни –  
Фаланга македонска  
за слава Достојна.

Меч в рака  
ум в глава,  
спремни за поход,  
Бог\* пат им осветува,  
сонце пат им осветлува,  
шеснаесеткрако сонце,  
сите во срце носат.

Од победа во победа,  
се така во недоглед,  
војсководец наш голем,  
воздухот го отклучивме –  
Царот го вративме  
низ времето и просторот

Александар Македонски  
на престолот го ставивме.

Секое време е свое време.  
Се родил во древнина,  
растел во минато –  
живее во сегашност.  
Не тагуваме по него  
та ние живееме со него.

Од тивкоста...од радоста...  
од болката...  
Ние го молиме минатото,  
што е напред,  
сегашното, што е сега  
и иднината назад.  
Ние сме Македонци!  
Ние знаеме кои сме! А Вие?